

# Xalq qəzeti

Xalqın qəzeti!

№ 103 (30219) 18 may 2023-cü il, cümə axşamı

vəb-sayt: [www.xalqqazeti.az](http://www.xalqqazeti.az)

Yeni tamaşa

## Türk yazıçının əsəri Naxçıvan səhnəsində



**Bugünlərdə 140 yaşı tamam olan Cəlil Məmmədquluzadə adına Naxçıvan Dövlət Milli Dram Teatrının səhnəsində türkiyəli yazıçı Mehmet Ümit Görgülünün psixoloji dram janrında olan "Cibimizdəki dəlilik" əsəri əsasında səhnələşdirilən tamaşa təqdim edilib.**

Azərbaycan teatr səhnəsində ilk dəfə səhnələşdirilən "Cibimizdəki dəlilik" tamaşasında insanın insana

yadlaşması, özündən, öz dəyərlərindən uzaqlaşması acı bir həqiqət kimi öz səhnə həllini tapır. İnsanlığın sevgidən, sədaqətdən, bütün müsbət insani keyfiyyətlərdən yoxsullaşdığından fərqiində olan insanlar ya dəli olur, ya da zamanın axarına uyub yaşayırlar.

Tamaşanı Naxçıvan Muxtar Respublikasında Azərbaycan Respublikası Prezidentinin səlahiyyətli nümayəndəsi Fuad Nəcəfli, Birinci Naxçıvan Kitab Sərgisində iştirak

edən ziyalılar, Qazaxıstan Respublikasının incəsənət ustadları və ictimaiyyət nümayəndələri böyük maraqla izləyiblər.

Sonda Naxçıvan Muxtar Respublikasında Azərbaycan Respublikası Prezidentinin səlahiyyətli nümayəndəsi Fuad Nəcəfli yaradıcı heyətlə görüşərək kollektivi Naxçıvan teatrının 140 illiyi münasibətilə səmimi təbrik edib.

**Səbuhi HƏSƏNOV,**  
"Xalq qəzeti"

**S.16.**